



सत्र 2021-22 में महाविद्यालय की गतिविधियाँ एवं उपलब्धियाँ

हरियाणा राज्य की इस गौरवमयी एवं प्रतिष्ठित शैक्षणिक संस्था की स्थापना वर्ष 1968 में एजुकेशन सोसायटी हॉसी द्वारा की गई थी। 15 फरवरी 1980 को हरियाणा सरकार ने इसका अधिग्रहण कर लिया। 01 सितम्बर 1988 को वर्तमान भवन में कक्षाओं का शुभारम्भ हुआ। वर्तमान में महाविद्यालय में प्रयोगशालाओं सहित कुल 52 कमरे एक बहुउद्देशीय हाल, एक जिम्नाजियम हॉल एवं एक कान्फ्रेंस रूम हैं। महाविद्यालय में एम.कॉम, पी.जी.डी.सी.ए., पी.जी. डिप्लोमा इन योगा, बी.कॉम, बी.एस.सी. (नॉन मैडिकल) बी.एस.सी. ऑनर्ज (मैथ) एवं बी.ए. के पाठ्यक्रम हैं। जिनमें विद्यार्थियों की कुल संख्या 2012 है। महाविद्यालय में वर्तमान में 61 प्राध्यापक एवं प्राध्यापिकाएँ कार्यरत हैं।

पुस्तकालय - यह सर्वविदित है कि समृद्ध पुस्तकालय शिक्षण संस्थान का आवश्यक आधार होता है। पाठ्यक्रम से सम्बन्धित विषयों के साथ ही सम सामयिक विषयों सहित हमारे महाविद्यालय के पुस्तकालय में 22366 पुस्तकें उपलब्ध हैं। महाविद्यालय में 10 राष्ट्रीय समाचार पत्र एवं 10 पत्रिकाएँ नियमित रूप से पाठकों को उपलब्ध करवाई जाती हैं। पुस्तकालय पूर्णतया वातानुकूलित एवं समस्त आधुनिक उपकरणों से परिपूर्ण एवं समस्त विद्यार्थियों के लिए समुचित व्यवस्था से सम्पन्न है।

भित्ति पत्रिका - महाविद्यालय परिसर में विद्यार्थियों की मानसिक संतुष्टि, कला की पुष्टि एवं ज्ञानवर्धन हेतु भित्ति पत्रिका का प्रावधान है। इसके अन्तर्गत कविता लेखन, चित्रकला, कार्टून, व्यंग्य आदि में प्रतिभाशाली विद्यार्थियों ने अपनी कला का इस सत्र 2021-22 में सुन्दर एवं सकारात्मक प्रदर्शन किया है।

शैक्षणिक उपलब्धियाँ - अपनी शानदार परम्पराओं को कायम रखते हुए विगत वर्ष की भाँति इस वर्ष भी हमारे महाविद्यालय के विद्यार्थियों ने विश्वविद्यालय परिक्षाओं में उत्कृष्ट प्रदर्शन किया। हमारे महाविद्यालय के पी.जी.डी.सी.ए. कक्षा के विद्यार्थियों ने विश्वविद्यालय के सर्वोच्च तीनों स्थानों पर रहकर सराहनीय प्रदर्शन किया, मोनू ने 1600 अंकों में से 1506 अंक प्राप्त करके प्रथम स्थान, प्रियंका ने 1423 अंक प्राप्त करके द्वितीय स्थान एवं शिवम गोयल ने 1407 अंक प्राप्त करके तृतीय स्थान प्राप्त किया। इसी प्रकार बी.सी.ए. की छात्राओं पायल एवं मानवी 700 में से 601 अंक प्राप्त करके संयुक्त रूप से विश्वविद्यालय में प्रथम स्थान प्राप्त किया।

विषय परिषद - महाविद्यालय में सभी विषयों की परिषदें हैं जो वर्षभर सक्रिय रहती हैं। दिनांक 16-09-2021 को हिसार के जाट महाविद्यालय में ऑजोन दिवस के उपलक्ष्य में आयोजित राज्य स्तरीय प्रश्नोत्तरी प्रतियोगिता में हमारे महाविद्यालय के भूगोल विभाग के बी.ए. तृतीय वर्ष के छात्र गोबिन्द ने प्रथम स्थान प्राप्त किया। दिनांक 23-11-2021 को राजकीय महाविद्यालय भोड़ियाखेड़ा में आयोजित अन्तर्जिला विज्ञान प्रदर्शनी में हमारे महाविद्यालय के भूगोल विभाग का प्रदूषण जागरूकता पर आधारित मॉडल तृतीय स्थान पर रहा, जिसको प्रदर्शित करने वाले विद्यार्थी गोबिन्द तथा सुषमा थे। दिनांक 26-04-2022 को आर.के.एस.डी. कॉलेज कैथल में आयोजित राज्य स्तरीय प्रश्नोत्तरी प्रतियोगिता में हमारे महाविद्यालय के भूगोल विभाग की टीम प्रथम स्थान पर रही। इस टीम के सदस्य विशाल, गोबिन्द तथा अंकित थे। इसका आयोजन Association of Punjab Geographers द्वारा किया गया था। इसी एसोसिएशन द्वारा दिनांक 14-05-2022 को राजकीय महाविद्यालय नारनौद में आयोजित राज्य स्तरीय प्रश्नोत्तरी प्रतियोगिता में हमारे महाविद्यालय की भूगोल विभाग की टीम ने द्वितीय स्थान प्राप्त किया।

विश्व पर्यावरण दिवस के उपलक्ष्य पर दिनांक 05/06/2022 को एसोसिएशन ऑफ पंजाब ज्योग्राफर्स द्वारा आयोजित अंतर राज्यीय भूगोल प्रश्नोत्तरी में हमारे महाविद्यालय की टीम ने द्वितीय स्थान प्राप्त किया। इस टीम के सदस्य विशाल, गोबिन्द एवं अंकित थे। उल्लेखनीय है कि इस प्रतियोगिता में उन टीमों ने भाग लिया था, जिन्होंने अपने-अपने राज्यों में क्षेत्रीय व अंतर क्षेत्रीय प्रतियोगिताओं में विजय प्राप्त की थी।

दिनांक 04/05/2022 को महाविद्यालय में अंतर महाविद्यालय सांस्कृतिक प्रतियोगिताओं का आयोजन किया गया, जिसमें हिन्दी कविता पाठ, संस्कृत श्लोकोच्चारण एवं भूगोल प्रश्नोत्तरी आदि प्रतियोगिताओं का आयोजन किया गया। इस प्रतियोगिता में भूगोल



प्रश्नोत्तरी में हमारे महाविद्यालय की टीम दूसरे स्थान पर रही। कुमारी हर्षिता ने कविता पाठ में तथा कुमारी हिमानी ने संस्कृत श्लोकोच्चारण में तृतीय स्थान प्राप्त किया।

दिनांक 8/12/2021 को All India Jat Heroes Memorial College Rohtak में आयोजित 9th Annual Inter College Mathematics Quiz contest में हमारे महाविद्यालय की गणित विभाग की टीम ने प्रथम स्थान प्राप्त किया। महाविद्यालय के अर्थशास्त्र विभाग की छात्रा आरती ने राजकीय महाविद्यालय पिल्लूखेड़ा में दिनांक 2/10/2021 को आयोजित राज्यस्तरीय ऑनलाइन प्रश्नोत्तरी प्रतियोगिता में तृतीय स्थान प्राप्त किया।

दिनांक 25/05/2022 से 30/05/2022 तक काठमांडू (नेपाल) में आयोजित अंतरराष्ट्रीय 8MT Everest International Karate Championship में हमारे महाविद्यालय की पी.जी. डिप्लोमा योगा एंड मेंटल हैल्थ की छात्रा दीपशिखा ने स्वर्णपदक हासिल करके महाविद्यालय का गौरव बढ़ाया। इसके अलावा इसी वर्ष दीपशिखा ने खेलो इंडिया यूनिवर्सिटी गेम्स 2021-22 (बैंगलोर) में शानदार प्रदर्शन किया था।

आंतरिक गुणवत्ता आश्वासन प्रकोष्ठ द्वारा दिनांक 21-09-2021 को "Feedback of Stakholders for the session 2020-21" तथा दिनांक 02/02/2022 को "How To Capture Geotagged Photographs" का प्रशिक्षण दिया गया। दिनांक 12/03/2022 को महाविद्यालय एवं J.M.D.S.S.G नामक N.G.O. द्वारा MU (Memorandum of understanding) sign किया गया।

महिला प्रकोष्ठ महाविद्यालय में अध्ययनरत छात्राओं के चहुँमुखी विकास के लिए कार्यक्रम आयोजित करवाता रहता है। प्रकोष्ठ द्वारा दिनांक 29/01/2022 को 'महिला सशक्तिकरण' विषय पर ऑनलाइन पोस्टर मेकिंग प्रतियोगिता आयोजित करवाई गई तथा दिनांक 08/12/2021 से 10/12/2021 तक वर्कशॉप फॉर ब्यूटीफिकेशन आयोजित करवाई गई।

कैरियर काउंसलिंग ब्यूरो एवं प्लेसमेंट सेल - समसामयिक विषयों पर प्रतियोगी परीक्षाओं हेतु समय-समय पर विद्यार्थियों को उचित मार्गदर्शन किया गया और रोजगार विषयक जानकारी प्रदान की गई।

सीखो व कमाओ - (Earn Whole You Learn) सत्र 2021-22 में उच्चतर शिक्षा विभाग द्वारा 50000 रूपसे की अनुदान राशि प्रदान की गई और इस योजना के अन्तर्गत 37 विद्यार्थी लाभान्वित हुए।

रेड रिबन क्लब - इसका मूल उद्देश्य एच.आई.वी./एड्स की रोकथाम करना तथा सुरक्षित रक्त की उपलब्धता करवाना है। इस क्लब के सदस्य एच.आई.वी./एड्स के विषय में जागरूकता उत्पन्न करने तथा स्वैच्छिक रक्तदान करने के शुभ कार्य में संलग्न हैं।

राष्ट्रीय सेवा योजना (NSS) - महाविद्यालय में राष्ट्रीय सेवा योजना की दो इकाईयाँ कार्यरत हैं, जिनके द्वारा समय-समय पर विशेष कार्यक्रमों जैसे वृक्षरोपण, जल संरक्षण, सामुदायिक शिक्षा, स्वच्छता जागरूकता आदि का आयोजन किया जाता है। इस सत्र 2021-22 का साप्ताहिक कैम्प दिनांक 09/04/2022 से 15/04/2022 तक आयोजित किया गया। इसके अन्तर्गत स्वयंसेवकों ने उपरोक्त गतिविधियों के अतिरिक्त अनेक गतिविधियों जैसे योगाभ्यास, प्राथमिक चिकित्सा ट्रेनिंग, पर्यावरण जागरूकता आदि में भाग लिया। दिनांक 13/04/2022 को विशाल रक्तदान शिविर आयोजित करवाया गया जिसमें 148 यूनिट रक्त संग्रहित किया गया। इस प्रकार स्वयंसेवक पूरा वर्षभर सक्रिय भूमिका निभाते रहते हैं।

राष्ट्रीय कैडेट कोर (NCC) - महाविद्यालय में एन.सी.सी. आर्मी विंग एक प्लाटून-1। हरियाणा भिवानी के अन्तर्गत कार्यरत है। इस समय इसमें 78 कैडेट (49 लड़के एवं 29 लड़कियाँ) हैं। महाविद्यालय के कैडेट्स से ने इस सत्र के दौरान महाविद्यालय में होने वाली गतिविधियों में सक्रियता से भाग लिया।